

## خیر پور کا پہلا صنعتی زون منظور، تین سو صنعتی یونٹ قائم ہوں گے

سندھ بھر کے پچاس ہزار سے زائد بیروزگاروں کو روزگار ملے گا، 2 سو ایکڑ اراضی خرید لی گئی

روزگار ملے گا جبکہ اس زون میں دیگر صنعتوں کے علاوہ کھجور فیکٹریاں اور دیگر زرعی یونٹ قائم ہوں گے جس سے اس علاقے کی زرعی معیشت مضبوط ہوگی کمشنر سکھر محمد عباس بلوچ نے بتایا کہ خیر پور صنعتی زون میں نئی صنعتیں لگانے کے متعلق تمام انتظامات مکمل کر لیے گئے ہیں۔ ان کے اور کارخانوں میں کام کرنے والے دیگر افراد کی سیکورٹی کے لیے صنعتی زون میں نیا تھانہ اور ریجنرز کی چوکیاں قائم کر دی گئی ہیں دریں اثناء صنعتی زون کے چیف ایگزیکٹو آفیسر محسن ایم سید نے صنعتی زون کے اندر نئے کارخانے لگانے والے خواہشمندوں اور مقامی انتظامیہ کے افسران کے ساتھ میٹنگ کی۔ میٹنگ میں کمشنر سکھر ڈویژن محمد عباس بلوچ، سابق سیکریٹری سندھ بورڈ آف انویسٹمنٹ سیدنا ہید شاہ، ایڈیشنل ڈپٹی کمشنر کیپٹن انوار الحق، مقامی زرعی ماہر اور دیگر شریک ہوئے۔ میٹنگ میں متعدد سرمایہ کاروں نے خیر پور صنعتی زون میں کارخانے لگانے کی خواہش ظاہر کی اور صنعتی زون کو کامیاب بنانے کی تجاویز دیں۔

خیر پور (غلام عباس بھنجرہ) خیر پور میں پاکستان کا پہلا صنعتی زون منظور کر لیا گیا۔ صنعتی زون کے لیے قومی شاہراہ پر دو سو ایکڑ اراضی خرید لی گئی۔ صنعتی زون میں تین سو صنعتی یونٹ قائم ہوں گے۔ سندھ بھر کے پچاس ہزار سے زائد بے روزگاروں کو روزگار ملے گا۔ نئی صنعتیں لگانے والے سرمایہ کاروں کو تمام مطلوبہ سہولتیں فراہم کی جائیں گی۔ صنعت کاروں اور ملازمین کی حفاظت کے لیے صنعتی زون میں نیا تھانہ اور ریجنرز کی چوکیاں قائم کر دی گئی ہیں کمشنر سکھر ڈویژن محمد عباس بلوچ کی جنگ کے ساتھ بات چیت، تفصیلات کے مطابق موجودہ حکومت نے پاکستان کا پہلا صنعتی زون خیر پور میں منظور کر لیا ہے خیر پور صنعتی زون کے لیے قومی شاہراہ پر دو سو ایکڑ اراضی خرید لی گئی ہے اس صنعتی زون میں تین سو نئے کارخانے لگیں گے کمشنر سکھر ڈویژن محمد عباس بلوچ نے خیر پور کے صنعتی زون کے متعلق نمائندہ جنگ کو بتایا کہ یہ صنعتی زون پاکستان کا پہلا بڑا صنعتی زون ہے اس صنعتی زون کا پورے صوبے کو فائدہ ہوگا سندھ بھر کے پچاس ہزار سے زائد بے روزگاروں کو